

24-02-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇంటింటికి బాబా సందేశాన్ని ఇవ్వడం మీ బాధ్యత, ఎటువంటి

పరిస్థితిలోనైనా యుక్తి రచించి ప్రతి ఒక్కరికి పరిచయాన్ని తప్పక ఇవ్వండి ”

ప్రశ్న:- పిల్లలైన మీకు ఏ విషయములో ఆసక్తి ఉండాలి?

సమా:- కొత్త కొత్త పాయింట్లు ఏవైతే వెలువడుతాయో, వాటిని తమ వద్ద నోట్ చేసుకునే ఆసక్తి ఉండాలి, ఎందుకనగా ఇన్ని పాయింట్లు స్మృతిలో ఉండుట కష్టము. నోట్లు వ్రాసుకొని తర్వాత ఇతరులకు తెలియజేయాలి. వ్రాసుకొని ఆ కాపీని అలాగే ఉంచుకోరాదు, ఉపయోగించాలి. ఏ పిల్లలు బాగా అర్థము చేసుకుంటారో, వారికి నోట్స్ వ్రాసుకునే ఆసక్తి చాలా ఉంటుంది.

పోట:- లక్ష్మలను జమ చేసుకునేవారు.....[లాభ జమీనే వాలే.....]

ఓంశాంతి. మధురాతి మధురమైన ఆత్మిక పిల్లలు పాట విన్నారు. ఆత్మిక పిల్లలారా! అను శబ్దము ఒక్క బాబా మాత్రమే అనగలరు. ఆత్మిక తండ్రి తప్ప ఎప్పుడూ, ఎవ్వరూ, ఎవరినీ, “ ఆత్మిక పిల్లలారా!” అని సంబోధించలేరు. ఆత్మలందరికీ తండ్రి ఒక్కరేనని, మనమంతా సోదరులమని పిల్లలకు మాత్రమే తెలుసు. భ్రాతృత్వము(సోదరత్వము) అని కూడా గానము చేస్తారు, అయినప్పటికీ మాయ ప్రవేశత వల్ల పరమాత్ముని సర్వవ్యాపి అని అంటారు. అప్పుడు ఫాదర్ హుడ్(అందరూ తండ్రులే / పితృత్వము) అవుతుంది కదా. రావణ రాజ్యము పాత ప్రపంచములోనే ఉంటుంది. కొత్త ప్రపంచమును రామరాజ్యము లేక ఈశ్వరీయ రాజ్యము అని అనబడుతుంది. ఇవి అర్థము చేసుకోవాల్సిన విషయాలు. ఈశ్వరీయ రాజ్యము, ఆసురీ రాజ్యము అను రెండు రాజ్యములున్నాయి. కొత్త ప్రపంచము, పాత ప్రపంచము. కొత్త ప్రపంచమును తప్పక తండ్రి రచించి ఉంటారు. ఈ ప్రపంచములోని మనుష్యులు కొత్త ప్రపంచము, పాత ప్రపంచము అనగా ఏమిటో కూడా అర్థము చేసుకోలేరు. అనగా వారికేమీ తెలియదు. మీకు కూడా ఏమీ తెలిసేది కాదు, అవివేకులుగా ఉండేవారు. కొత్త సుఖమయ ప్రపంచము ఎవరు స్థాపన చేస్తారు, మరలా పాత ప్రపంచములో దుఃఖము ఎందుకు ఉంటుంది? మరలా స్వర్గము నుండి నరకముగా ఎలా తయారవుతుంది? ఈ విషయాలు ఎవ్వరికీ తెలియదు. ఈ విషయాలను అర్థము చేసుకునేది మనుష్యులే కదా. దేవతల చిత్రాలు కూడా ఉన్నాయి. కనుక ఆదిసనాతన దేవీదేవతల రాజ్యము తప్పక ఉండేది. అయితే అది ఈ సమయములో లేదు. ఇది ప్రజల పై ప్రజా రాజ్యము. బాబా భారతదేశములోనే వస్తారు. శివబాబా భారతదేశములో వచ్చి ఏమి చేస్తారో మనుష్యులకు తెలియదు. తమ ధర్మమునే మరచిపోయారు. ఇప్పుడు మీరు త్రిమూర్తి పరిచయమును, శివబాబా పరిచయమును ఇవ్వాలి. బ్రహ్మ దేవతాయ నమః, విష్ణు దేవతాయ నమః, శంకర దేవతాయ నమః అని అంటారు. తర్వాత శివ పరమాత్మాయ నమః అని అంటారు. కనుక పిల్లలైన మీరు త్రిమూర్తి శివుని పరిచయాన్నే అందరికీ ఇవ్వాలి. ఈ విధముగా ఇటువంటి సర్వీసు చేయాలి. ఎలాంటి పరిస్థితులలోనైనా

తండ్రి పరిచయము అందరికి లభించినట్లయితే, తండ్రి నుండి వారసత్వమును తీసుకుంటారు. మనమిప్పుడు వారసత్వమును తీసుకుంటున్నామని మీకు తెలుసు. ఇంకా చాలా మంది వారసత్వమును అస్తిని తీసుకోవాలి. ఇంటింటిలో తండ్రి సందేశాన్ని ఇచ్చే భాద్యత మన పై ఉంది. వాస్తవములో సందేశకులు ఒక్క తండ్రి మాత్రమే. తండ్రి తన పరిచయాన్ని మీకు ఇస్తారు. మీరు మరలా ఇతరులకు తండ్రి పరిచయాన్ని ఇవ్వాలి. తండ్రి తెలిపిన జ్ఞానమునివ్వాలి. ముఖ్యమైనది త్రిమూర్తి శివ. దీనినే కోట్ ఆఫ్ ఆర్మ్స్ (Coat Of Arms/జాతీయ సంకేతము)గా కూడా తయారు చేశారు. ప్రభుత్వానికి దీని యదార్థ అర్థము తెలియదు. అందులో రాట్నము వలె చక్రాన్ని కూడా చూపారు, అందులో శ్రేష్ఠత జయిత అని కూడా వ్రాశారు. దీనికి అర్థమే రాదు. ఇది సంస్కృత శబ్దము. ఇప్పుడు తండ్రి సత్యమైనవారు. వారు ఏమి తెలియజేస్తారో, దాని ద్వారా పూర్తి విశ్వము పై మీకు విజయము కలుగుతుంది. తండ్రి చెప్తారు - నేను సత్యము చెప్తున్నాను, మీరు ఈ చదువు ద్వారా సత్య-సత్యమైన సత్యనారాయణులుగా కాగలరు. వారు ఏమేమో అర్థాలను వెలికి తీస్తారు. అది కూడా వారిని అడగాలి. తండ్రి అనేక ప్రకారాలుగా తెలియజేస్తారు. ఎక్కడెక్కడ మేళాలు జరుగుతాయో, అక్కడ నదీ తీరాలకు కూడా వెళ్లి తెలపండి. పతితపావని గంగ అగుటకు వీలు కాదు. నదులు సాగరము నుండి వెలువడ్తాయి. అది నీటి సాగరము. దాని ద్వారా నీటి నదులు వెలువడతాయి. జ్ఞానసాగరము నుండి జ్ఞాననదులు వెలువడతాయి. మాతలైన మీకిప్పుడు జ్ఞానముంది. గోముఖమునకు వెళతారు, దాని నోటి ద్వారా నీరు వెలువడుతుంది, ఇది గంగా జలము అని భవిస్తారు. ఇక్కడ గంగా జలము ఎక్కడ నుండి వస్తుంది అని విద్వాంతులైన మనుష్యులు కూడా అర్థము చేసుకోరు. బాణము వేశారు, గంగ వెలికి వచ్చింది అని శాస్త్రాలలో ఉంది. ఇప్పుడివి జ్ఞాన మాటలు. అర్జునుడు బాణము వేశారు, గంగ వెలువడింది - ఇవన్నీ జరగని విషయాలు. ఎంతో దూర-దూరముగా తీర్థస్థానాలకు వెళ్తారు. శంకరుని జటాజూటము నుండి గంగ వెలువడిందని, దానిలో స్నానము చేయడం వలన మనుష్యులు దేవతలుగా అవుతారని చెప్తారు. మనుష్యుల నుండి దేవతలుగా అవుతారు, ఇది కూడా దేవ కన్యల ఉదాహరణే కదా.

ఇప్పుడు పిల్లలైన మీరు తండ్రి పరిచయాన్నే ఇవ్వాలి. అందుకే బాబా ఈ చిత్రాలను తయారు చేయించారు. త్రిమూర్తి శివుని చిత్రములో పూర్తి జ్ఞానమంతా ఉంది. వారి త్రిమూర్తి చిత్రములో జ్ఞానాన్ని ఇచ్చే శివుని చిత్రము మాత్రము లేదు. జ్ఞానాన్ని తీసుకునే వారి చిత్రముంది. ఇప్పుడు మీరు త్రిమూర్తి శివుని చిత్రము గురించి తెలియజేస్తారు. చిత్రము పై భాగములో జ్ఞానాన్ని ఇచ్చేవారు ఉన్నారు. బ్రహ్మకు వారి ద్వారా జ్ఞానము లభిస్తుంది. తర్వాత బ్రహ్మ దానిని వ్యాపింపజేస్తారు. దీనికి ఈశ్వరుని ధర్మస్థాపనా సంస్థ (మిషనరీ/Missionary) అని అంటారు. ఈ దేవీ దేవతా ధర్మము చాలా సుఖమునిచ్చేది. పిల్లలైన మీరు మీ సత్య ధర్మమేదో గుర్తించారు. మమ్ములను భగవంతుడు చదివిస్తున్నారని మీకు తెలుసు. మీరు ఎంతో సంతోషిస్తారు. తండ్రి చెప్తారు - మీ ఖుషీకి హద్దులు

ఉండరాదు ఎందుకనగా మిమ్ములను చదివించేవారు స్వయము భగవంతుడు, భగవంతుడు నిరాకార శివుడు, శ్రీ కృష్ణుడు కాదు. తండ్రి కూర్చొని చేయిస్తారు - సర్వుల సద్గతిదాత ఒక్కరే, సద్గతి అని సత్తయుగమును అంటారు. దుర్గతి అని కలియుగమును అంటారు. కొత్త ప్రపంచమును కొత్తదని, పాత ప్రపంచమును పాతదనే అంటారు. ఇప్పుడు ప్రపంచము పాతదిగా అగుటకు ఇంకా 40 వేల సంవత్సరములు అవుతుంది అని మనుష్యులు అనుకుంటారు. ఎంత తికమకపడి ఉన్నారు. తండ్రి తప్ప ఈ విషయాలను వేరెవ్వరూ తెలియజేయలేరు. బాబా చెప్తారు - నేను పిల్లలైన మీకు రాజ్య భాగ్యాన్ని ఇచ్చి మిగిలిన అందరినీ ఇంటికి తీసుకెళ్తాను. ఎవరు నా మతమును అనుసరిస్తారో, వారు దేవతలవుతారు. ఈ మాటలను పిల్లలైన మీరు మాత్రమే అర్థము చేసుకున్నారు. కొత్తవారెవ్వరూ అర్థము చేసుకోలేరు.

తోటను వేసి తయారు చేయడం తోటమాలురైన మీ కర్తవ్యము. తోటయజమాని ఆదేశమునిస్తారు. బాబా కొత్తవారిని కలిసి జ్ఞానమునివ్వరు. ఈ పని తోట మాలులది. బాబా కలకత్తాకు వెళ్లారనుకోండి - మేము ఫలానా ఆఫీసరును, ఫలానా మిత్రులను బాబా వద్దకు తీసుకెళ్లాలని పిల్లలు అనుకుంటారు, కాని బాబా చెప్తారు - వారు ఏమీ అర్థము చేసుకోలేరు. బుద్ధిహీనులని ఎదురుగా కూర్చుండబెట్టినట్లు అవుతుంది. కనుక కొత్తవారిని ఎప్పుడూ బాబా ముందుకు తీసుకురాకండి అని బాబా చెప్తారు. ఈ పని మాలులైన మీది, మాలికునిది కాదు. తోటను వేయడము మాలి పని. ఇలా - ఇలా చేయండి అని తండ్రి ఆదేశాలను ఇస్తారు. కనుక బాబా ఎప్పుడూ కొత్తవారిని కలువరు. కాని ఎక్కడైనా అతిథులుగా ఇంటికి వచ్చినప్పుడు దర్శనము చేసుకోవాలని అంటారు. మీరు మమ్ములను ఎందుకు కలవనివ్వరు? శంకరాచార్యుడు మొదలైన వారి వద్దకు ఎంతమంది వెళతారు. ఈ రోజులలో శంకరాచార్యునికి గొప్ప స్థానముంది. విద్యావంతులు అయినప్పటికీ, వికారాల ద్వారానే జన్మ తీసుకుంటారు కదా. బ్రహ్మలోని వారినెవరినైనా గద్దె పై కూర్చుండబెడ్తారు. అందరికీ తమ - తమ మతాలున్నాయి. నేను కల్వ - కల్వము ఈ పాత తనువులో వస్తానని తండ్రి స్వయముగా వచ్చి పిల్లలకు తన పరిచయానిస్తారు. ఇతనికి కూడా తన జన్మల గురించి తెలియదు. శాస్త్రాలలో కల్వము ఆయువు లక్షల సంవత్సరములని చెప్తారు. మనుష్యులు ఇన్ని జన్మలు తీసుకోరు, జంతువులు మొదలైన యోనులను కూడా చేర్చుకొని 84 లక్షలుగా చేసేశారు. మనుష్యులు ఏమి వింటారో, దానినంతా సత్యము-సత్యము(సత్ - సత్) అని అంటూ ఉంటారు. శాస్త్రాలలో ఉన్నదంతా భక్తిమార్గములోని విషయాలు. కలకత్తాలో చాలా శోభాయమానమైన సుందర దేవీల మూర్తులను తయారు చేస్తారు, అంలంకరిస్తారు. మరలా వాటిని నీటిలో ముంచేస్తారు. వీరు కూడా బొమ్మల పూజ చేసే బేబీలు కదా. పూర్తి అమాయకులు. ఇది నరకమని మీకు తెలుసు. స్వర్గములో అపార సుఖముండేది. ఇప్పుడు కూడా ఎవరైనా మరణిస్తే ఫలానా వారు స్వర్గస్థులయ్యారు అని అంటారు అనగా ఏదో ఒక సమయములో స్వర్గము తప్పక ఉండేది, ఇప్పుడు లేదు, నరకము

తర్వాత మరలా స్వర్గము తప్పక వస్తుంది. ఈ విషయాలను కూడా మీరు తెలుసుకున్నారు. మనుష్యులకు కొద్దిగా కూడా తెలియదు. అందువలన కొత్తవారు బాబా ముందు కూర్చొని ఏమి చేస్తారు? కనుక పూర్తి పాలన ఇచ్చుటకు మాలి కావాలి. ఇక్కడ తోటమాలీలు కూడా చాలా మంది అవసరము. మెడికల్ కాలేజీలో ఎవరైనా కొత్తవారు కూర్చుంటే ఏమీ అర్థము చేసుకోలేరు. ఈ జ్ఞానము కూడా కొత్తది. తండ్రి చెప్తారు - నేను అందరినీ పావనము చేయుటకై వచ్చాను. నన్ను స్మృతి చేస్తే, పావనులైపోతారు. ఈ సమయములో అందరూ తమోప్రధాన ఆత్మలు, అందువలననే ఆత్మనే పరమాత్మ అని అంటారు. అందరిలో పరమాత్మ ఉంటే బాబా అలాంటి వారితో కూర్చొని తల బాదుకోరు. ముళ్లను పుష్పాలుగా తయారు చేయడం మాలీలైన మీ పని.

భక్తి రాత్రి అని, జ్ఞానము పగలు అని మీకు తెలుసు. బ్రహ్మ పగలు, బ్రహ్మ రాత్రి అని గాయనము కూడా చేయబడింది. ప్రజాపిత బ్రహ్మకు తప్పక పిల్లలు కూడా ఉంటారు కదా. కొందరు కొద్దిగా కూడా వివేకము లేకుండా ప్రశ్నిస్తారు - ఇంతమంది బ్రహ్మకుమారి - కుమారీలున్నారు, వీరి బ్రహ్మ ఎవరు? అదే! ప్రజాపిత బ్రహ్మ ప్రసిద్ధమైనవారు. వారి ద్వారానే బ్రాహ్మణ ధర్మము స్థాపనవుతుంది. బ్రహ్మ దేవతాయ నమః అని కూడా అంటారు. తండ్రి పిల్లలైన మిమ్ములను బ్రాహ్మణులుగా చేసి తర్వాత దేవతలుగా చేస్తారు.

ఏ కొత్త - కొత్త పాయింట్స్ వెలువడుతాయో, వాటిని తమ వద్ద నోట్ చేసుకునే ఆసక్తి పిల్లలకుండా. ఏ పిల్లలు బాగా అర్థము చేసుకుంటారో, వారికి నోట్స్ వ్రాసుకునే ఆసక్తి చాలా ఉంటుంది. నోట్స్ వ్రాసుకోవడము చాలా మంచిది. ఎందుకనగా ఇన్ని పాయింట్లు జ్ఞాపకము ఉండుట కష్టము. నోట్స్ వ్రాసుకుని తర్వాత ఇతరులకు తెలియజేయాలి. వ్రాసుకుని అలాగే ఆ కాపీని ఉంచుకోకూడదు. కొత్త పాయింట్స్ లభిస్తూ ఉంటాయి, కనుక పాత పాయింట్లు కాపీలు అలాగే ఉంటాయి. స్కూలులో కూడా చదువుతూ ఉంటారు, మొదటి తరగతి పుస్తకాలు అలాగే ఉంటాయి. ఎప్పుడు మీరు తెలియజేసినా, చివర్లో మన్ననాభవ గురించి తప్పక తెలియజేయండి. బాబాను, సృష్టి చక్రాన్ని స్మృతి చేయండి. ముఖ్య విషయము "సన్నోహితే స్మృతి చేయండి". (హేమేంద్ర యాద్వ ౧౯) అని అంటారు. వీరినే యోగ్గు అని అంటారు. భగవంతుడు జ్ఞానసాగరులు, మనుష్యులు శాస్త్రాల సాగరాలు. తండ్రి ఏ శాస్త్రాలను వినిపించరు, వారు కూడా శాస్త్రాలను వినిపించినట్లయితే, వారికి మనుష్యులకు వ్యత్యాసమేముంటుంది? తండ్రి చెప్తారు - ఈ భక్తి మార్గ శాస్త్రాల సారాన్ని నేను మీకు తెలియజేస్తాను.

ఆ మురళి వ్రాగించేవారు - సర్వాన్ని(పామును) పట్టుకుంటారు, వాటి దంతాలు(కోరలు) తీసి వేస్తారు, తండ్రి కూడా విషము త్రాగించడం నుండి మిమ్ములను ముక్తులుగా చేస్తారు. ఈ విషము ద్వారానే మనుష్యులు పతితులయ్యారు. వీటిని వదలండి అని తండ్రి చెప్తారు. అయినా

వదలరు. తండ్రి సుందరముగా, తెల్ల(పవిత్రము)గా తయారు చేస్తారు. అయినా పడిపోయి ముఖము నల్ల(అపవిత్రము)గా చేసుకుంటారు. మిమ్ములను జ్ఞానచితి పై కూర్చోబెట్టుటకు తండ్రి వచ్చారు. జ్ఞానచితి పై కూర్చోవడము ద్వారా మీరు విశ్వాధికారులుగా, జగత్జీతులుగా అవుతారు. మంచిది. మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము :-

1. మేము సత్య ధర్మస్థాపనకై నిమిత్తమై ఉన్నాము. స్వయము భగవంతుడు మమ్ములను చదివిస్తున్నారని, మా దేవీ-దేవతా ధర్మము చాలా సుఖాన్నిచ్చేటవంటిదని సదా ఖుషీ ఉండాలి.
2. తోటమాలులై ముళ్లను పుష్పాలుగా తయారు చేసే సేవ చేయాలి. పూర్తి పాలన ఇచ్చి తరువాత బాబా ముందుకు తీసుకురావాలి. శ్రమపడాలి.

వరదానము :- “ స్నేహమనే ఒడిలో ఆంతరిక సుఖమును లేక సర్వ శక్తులను అనుభవము చేయు యథార్థ పురుషార్థ భవ ”

ఎవరైతే యథార్థ పురుషార్థులుగా ఉంటారో ఎప్పుడూ శ్రమను లేక అలసటను అనుభవము చేయరు. సదా ప్రేమలో మస్త్(మునిగి)గా ఉంటారు. వారు సంకల్పాల సహితముగా సరెండర్ అయినందున, మమ్ములను బాప్ దాదా నడిపిస్తున్నారని అనుభవము చేస్తారు. శ్రమ అనే కాళ్ళతో కాదు కానీ స్నేహమనే ఒడిలో నడుస్తున్నారు. స్నేహమనే ఒడిలో అన్ని ప్రాప్తుల అనుభూతి అయినందున వారు నడవరు, కానీ సదా సంతోషంగా ఆంతరిక సుఖముతో సర్వ శక్తుల అనుభవంతో ఎగురుతూ ఉంటారు.

సోగ్గన్ :- “ నిశ్చయమనే పునాది పక్కాగా ఉంటే శ్రేష్ఠ జీవితము స్వతహాగా అనుభవమవుతుంది ”

